

ஆகஸ்ட் - 31

TNPSC துளிகள்

- ❖ விராட் கோலி, சர்வதேச கிரிக்கெட் போட்டியின் வரலாற்றில், கிரிக்கெட் விளையாட்டின் மூன்று வடிவங்களிலும் தலா 100 போட்டிகளில் விளையாடிய முதல் இந்தியர் மற்றும் இரண்டாவது சர்வதேச வீரர் என்ற பெருமையைப் பெற்றுள்ளார்.
 - இத்தகையச் சாதனையைப் படைத்த முதல் மனிதர் நியூசிலாந்து வீரர் ராஸ் டெய்லர் ஆவார்.
- ❖ இந்தியக் கிரிக்கெட் அணித் தலைவர் ரோஹித் சர்மா, நியூசிலாந்தின் மார்ட்டின் கப்டலை முந்தி, டி20 கிரிக்கெட்டில் அதிக ரன் குவித்த வீரர் என்ற ஒரு பெருமையைப் பெற்றார்.
 - விராட் கோலி ஆடவர் டி20 சர்வதேசப் போட்டிகளில் அதிக ரன் குவித்த மூன்றாவது வீரர் ஆவார்.

தமிழ்நாடு செய்திகள்

சாகித்ய அகாடமியின் பால் சாகித்ய புரஸ்கார் 2022



- ❖ 23 மொழிப் பிரிவினைச் சேர்ந்த எழுத்தாளர்களுக்கு பால் சாகித்ய புரஸ்கார் வழங்கப்படும் என்று சாகித்ய அகாடமி அறிவித்தது.
- ❖ 24 மொழி எழுத்தாளர்களுக்கு யுவ சாகித்ய புரஸ்கார் விருதும் வழங்கப்படும் என்றும் அகாடமி அறிவித்துள்ளது.
- ❖ பால் சாகித்ய புரஸ்கார் பிரிவில், பஞ்சாபி மொழியில் இந்த ஆண்டு விருது வழங்கப்படவில்லை.
- ❖ சந்தாலி மொழிக்கான பால் சாகித்ய புரஸ்கார் விருதானது பின்னர் அறிவிக்கப்படும்.
- ❖ மராத்தி மொழியில் இளைஞர் விருது பிரிவில், விருது பெறுபவர் குறித்து பின்னர் அறிவிக்கப்படும்.
- ❖ தமிழில் மல்லிகாவின் வீடு என்றப் படைப்பிற்காக G.மீனாட்சிக்குப் பால் சாகித்ய புரஸ்கார் வழங்கப்படும்.

- ❖ தமிழில் தனித்திருக்கும் அரளிகளின் மதியம் என்றப் படைப்பிற்காக பா.காளிமுத்து என்பவருக்கு யுவ புரஸ்கார் விருது வழங்கப்படும்.


தேசியச் செய்திகள்

இந்தியாவின் முதல் பூகம்ப நினைவுச்சின்னம்



- ❖ குஜராத்தில் உள்ள பூஜ் என்ற இடத்தில் அமைக்கப்பட்டுள்ள ஸ்ம்ருதி வன் என்ற இந்தியாவின் முதல் பூகம்ப நினைவுகத்தைப் பிரதமர் நரேந்திர மோடி அவர்கள் திறந்து வைத்தார்.
- ❖ ஸ்ம்ருதி வன் என்பது 12 ஆயிரத்துக்கும் மேற்பட்ட மக்களின் பெயர்களைக் கொண்ட ஒரு தனித்துவமான நினைவுச் சின்னமாகும்.
- ❖ 2001 ஆம் ஆண்டு ஜனவரி மாதத்தில் இப்பகுதியில் ஏற்பட்ட பயங்கர நிலநடுக்கத்தில் இந்த மக்கள் தங்கள் உயிர்களை இழந்தனர்.

இந்தியாவின் புதிய தலைமை நீதிபதி



- ❖ நீதிபதி உதய் உமேஷ் லலித் இந்தியாவின் 49வது தலைமை நீதிபதியாக 2022 ஆம்

ஆண்டு ஆகஸ்ட் 27 ஆம் தேதியன்று பதவியேற்றார்.

- ❖ டெல்லி ராஷ்டிரபதி பவனில், இந்திய குடியரசுத் தலைவர் திரௌபதி முர்மு அவர்கள் இவருக்குப் பதவிப் பிரமாணம் செய்து வைத்தார்.
- ❖ இவர் நீதிபதியாக பதவி உயர்த்தப்படுவதற்கு முன்பு, உச்ச நீதிமன்றத்தில் மூத்த வழக்கறிஞராகப் பணியாற்றினார்.
- ❖ இந்தியத் தலைமை நீதிபதியாக நியமனக் குழுவினால் நேரடியாக நியமிக்கப்பட்ட இரண்டாவது நபர் இவர் ஆவார்.
- ❖ இவர் 2022 ஆம் ஆண்டு நவம்பர் 08 ஆம் தேதியன்று (74 நாட்களுக்குள்) ஓய்வு பெற உள்ளார்.
- ❖ உச்ச நீதிமன்றத்தில் விசாரணைக்கான வழக்குகளைப் பட்டியலிடுவது மற்றும் அவசரமான விஷயங்களைக் குறிப்பிடுவது, உச்ச நீதிமன்றத்தில் குறைந்தபட்சம் ஒரு அரசியலமைப்பு அமர்வு ஆண்டு முழுவதும் செயல்படுவது ஆகியவற்றை அவர் உறுதி செய்தார்.
- ❖ 2017 ஆம் ஆண்டில் உச்ச நீதிமன்றத்தில் 55,000 ஆக இருந்த நிலுவையில் உள்ள வழக்குகளின் எண்ணிக்கையானது, 71,000 என்ற எண்ணிக்கையைக் கடந்த நேரத்தில் நீதிபதி லலித் அவர்களின் பதவியேற்பு நிகழ்ந்துள்ளது.
- ❖ நீதிபதி S.M.சிக்ரி 1971 ஆம் ஆண்டு ஜனவரி மாதத்தில் 13வது தலைமை நீதிபதியாக பதவியேற்றார்.
- ❖ 1964 ஆம் ஆண்டு மார்ச் மாதத்தில் உச்ச நீதிமன்ற அமர்வுக்கு நேரடியாக பதவி உயர்த்தப் பட்ட முதல் வழக்கறிஞர் இவரே ஆவார்.

75 பழங்குடியின மாவட்டங்கள் - காசநோய் தடுப்பு நடவடிக்கைகள்



Ministry of Health and Family Welfare
Government of India

Ministry of Tribal Affairs
Government of India

Learning Dissemination Conclave
Aashwasan Campaign
TB-free Tribes for a TB-free India


A conclave to discuss and disseminate the key findings and insights learned from the Tribal TB Initiative's Aashwasan campaign, an intensive ACF drive implemented across 182 tribal districts of India in 2022.

USAID
Piramal Foundation
ஸ்ரீமாயா அமைதி

- ❖ இந்தியா சுதந்திரம் அடைந்து 75 ஆண்டுகள் நிறைவடைந்ததைக் குறிக்கும் வகையில், அதிக நோய் சுமை கொண்ட 75 பழங்குடியின மாவட்டங்கள் அதிக கவனம் செலுத்தும் காசநோய்த் தடுப்பு நடவடிக்கைகளுக்காகத் தேர்ந்தெடுக்கப்பட்டுள்ளன.
- ❖ 2025 ஆம் ஆண்டிற்குள் இந்தியாவைக் காசநோய் இல்லாத நாடாக மாற்றுவதை இது இலக்காகக் கொண்டுள்ளது.
- ❖ பழங்குடியினர் விவகாரங்கள் துறை அமைச்சகம் மற்றும் சுகாதாரம் & குடும்ப நலத் துறை அமைச்சகத்தின் காசநோய்ப் பிரிவு ஆகியவை 'பழங்குடியினர் காசநோய் முன்னெடுப்பின்' கீழ் 100 நாட்கள் அளவிலான ஆஸ்வாசன் என்ற பிரச்சாரத்தின் மூலம் பெற்றத் தகவல்களைப் பரப்புவதற்காக சமீபத்தில் ஒரு தேசிய மாநாட்டை ஏற்பாடு செய்தன.

- ❖ பழங்குடியினர் காசநோய் முன்னெடுப்பு என்பது பழங்குடியினர் விவகாரங்கள் துறை அமைச்சகம் மற்றும் மத்திய சுகாதாரத் துறை அமைச்சகத்தின் காசநோய்ப் பிரிவு ஆகியவற்றின் ஒரு கூட்டு முயற்சியாகும்.
- ❖ இதற்குச் சர்வதேச மேம்பாட்டிற்கான அமெரிக்க முகமை ஒரு தொழில்நுட்பப் பங்கு தாரராகவும், பிரமல் ஸ்வஸ்த்யா ஒரு அமலாக்கப் பங்குதாரராகவும் தங்களது ஆதரவுகளை வழங்குகின்றன.
- ❖ பழங்குடியினர் காசநோய் முன்னெடுப்பின் கீழ், இந்தியாவின் 174 பழங்குடி மாவட்டங்களில் காசநோயினால் பாதிக்கப்பட்ட நோயாளிகளைக் கண்டறிவதற்காக 2022 ஆம் ஆண்டு ஜனவரி மாதத்தில் ஆஸ்வாசன் பிரச்சாரம் தொடங்கப்பட்டது.

நாகாலாந்தில் 2வது இரயில் நிலையம்




- ❖ 119 ஆண்டுகளுக்கும் மேலான இடைவெளிக்குப் பிறகு நாகாலாந்து மாநிலத்தின் ஷோகுவியில் ஒரு புதிய இரயில் நிலையம் அமைக்கப்பட்டதன் மூலம் அது தனது இரண்டாவது இரயில் நிலையத்தைப் பெற்றது.
- ❖ டோன்யி போலோ எக்ஸ்பிரஸ் இரயிலானது தினமும் அசாமின் குவஹாத்தி மற்றும் அருணாச்சலப் பிரதேசத்தின் நஹர்லாகுன் ஆகியவற்றுக்கு இடையே இயக்கப் படுகிறது.
- ❖ டோன்யி போலோ எக்ஸ்பிரஸ் இரயிலின் சேவையானது ஷோகுவி ரயில் நிலையம் வரை நீட்டிப்பதன் மூலம் நாகாலாந்து மற்றும் அருணாச்சலப் பிரதேசம் நேரடியாக இரயில் சேவை மூலம் இணைக்கப்படும்.
- ❖ இம்மாநிலத்தின் முதல் ரயில் நிலையமான திமாபூர் ரயில் நிலையம் 1903 ஆம் ஆண்டில் திறக்கப்பட்டது.

அடல் பாலம்

- ❖ குஜராத்தில் சபர்மதி ஆற்றின் மீது கட்டப்பட்டுள்ள பாதசாரிகள் மட்டுமே

உபயோகிக்கும் வகையிலான "அடல் பாலத்தை" பிரதமர் நரேந்திர மோடி அவர்கள் திறந்து வைத்தார்.

- ❖ அகமதாபாத் மாநகராட்சிக் கழகமானது இந்த பாதசாரி மேம்பாலத்தை (அடல் பாலம்) உருவாக்கியது.



சர்வதேசச் செய்திகள்

உலகின் 3வது பணக்காரர்

THE BIG AND THE BOLD



- ❖ அதானி குழுமத்தின் தலைவர் கௌதம் அதானி உலகின் 3வது பணக்காரர் ஆனார்.
- ❖ இவர் மைக்ரோசாப்ட் நிறுவனத்தின் இணை நிறுவனர் பில் கேட்ஸ் மற்றும் LVMH நிறுவனத்தின் இணை நிறுவனர் பெர்னார்ட் அர்னால்ட் ஆகியோரை முந்தியுள்ளார்.
- ❖ இந்தப் பெருமையைப் பெற்ற முதல் இந்தியர் மற்றும் முதல் ஆசியர் இவரே ஆவார்.
- ❖ அவரது சொத்துகளின் மொத்த நிகர மதிப்பு 137.4 பில்லியன் அமெரிக்க டாலர்களாக அதிகரித்தது.
- ❖ அதானி குழுமம் இந்திய நாட்டின் மிகப்பெரிய நிலக்கரி வர்த்தக நிறுவனமும் ஆகும்.
- ❖ அதானி தற்போது ப்ளும்பெர்க் கோடீஸ்வரர்கள் குறியீட்டுத் தரவரிசையில் எலோன் மஸ்க் மற்றும் ஜெஃப் பெசோஸ் ஆகியோருக்கு அடுத்தபடியாக பின்தங்கியுள்ளார்.

- ❖ முன்னதாக, இந்தியாவின் முகேஷ் அம்பானி மற்றும் சீனாவின் ஜாக் மா ஆகியோர் இந்தப் பட்டியலில் முதல் மூன்று இடங்களுக்குள் இடம் பெற முயற்சி செய்திருந்தனர்.

உலகின் மிகக் குறைந்த கருவுறுதல் விகிதம்



- ❖ உலகின் மிகக் குறைந்த கருவுறுதல் விகிதம் உள்ள நாடு என்ற தனது சொந்தச் சாதனையை தென் கொரியா மீண்டும் முறியடித்துள்ளது.
- ❖ 2021 ஆம் ஆண்டின் தரவுகளின் அடிப்படையில், ஒரு வருடத்திற்கு முன்பு 0.84 ஆக இருந்த நிலையில் தென் கொரியப் பெண்கள் தங்கள் வாழ்நாளில் சராசரியாக வெறும் 0.81 குழந்தைகளைப் பெற்றுள்ளதாக மதிப்பிடப்பட்டுள்ளது.
- ❖ ஐக்கிய நாடுகளின் உலகளாவிய மக்கள்தொகைக் கணிப்புகள் மற்றும் உலக வங்கியின் தரவுகளின் படி, குறைந்தபட்சம் 30,000 டாலர் மதிப்பிலான தனிநபர் மொத்த உள்நாட்டு உற்பத்தியைக் கொண்ட நாடுகளில் தென் கொரியா உலகிலேயே மிக அதிக வயதானவர்களைக் கொண்டுள்ள நாடாக அதிவேகமாக மாறி வருகிறது.

முக்கிய தினங்கள்

அணுசக்திச் சோதனைகளுக்கு எதிரான சர்வதேச தினம் - ஆகஸ்ட் 29



- ❖ 2010 ஆம் ஆண்டு மே மாதத்தில், அணு ஆயுதப் பரவல் தடை ஒப்பந்தத்தின் அனைத்து உறுப்பினர் நாடுகளும் "அணு ஆயுதங்கள் இல்லாத ஒரு அமைதியான மற்றும்

பாதுகாப்பான உலகம் என்ற நிலையை அடைய" உறுதி பூண்டுள்ளன.

- ❖ 1991 ஆம் ஆண்டு ஆகஸ்ட் 29 ஆம் தேதியன்று செமிபாலடினஸ்க் அணுசக்தி சோதனைத் தளம் மூடப்பட்டதை நினைவு கூரும் வகையில் கஜகஸ்தான் நாட்டினால் இந்தத் தீர்மானம் தொடங்கப்பட்டது.
- ❖ அணு ஆயுதங்களை ஒட்டு மொத்தமாக ஒழிப்பதற்கான சர்வதேச தினம் முதன் முறையாக 2014 ஆம் ஆண்டு செப்டம்பர் மாதத்தில் அனுசரிக்கப்பட்டது.
- ❖ அனைத்து வகையான அணுசக்தி சோதனைகளுக்கும் முற்றுப்புள்ளி வைப்பதற்கான சர்வதேசச் செயற்கருவி 1996 ஆம் ஆண்டு மேற்கொள்ளப்பட்ட விரிவான அணு-சோதனைத் தடை ஒப்பந்தம் (CTBT) ஆகும்.
- ❖ துரதிர்ஷ்டவசமாக, இது இன்னும் நடைமுறைக்கு வரவில்லை.

தேசிய சிறு தொழில் தினம் - ஆகஸ்ட் 30



- ❖ 2000 ஆம் ஆண்டு ஆகஸ்ட் மாதத்தில் இந்தியாவில் சிறுதொழில்களுக்கான (SSI) விரிவான கொள்கைத் திட்டத்தினை இந்திய அரசு உருவாக்கியது முதல் இந்தத் தினமானது அனுசரிக்கப்படுகிறது.
- ❖ இந்தத் தொழில்துறையானது நாட்டின் பொருளாதாரத்தின் மொத்தத் தொழில்துறை மதிப்பில் 40 சதவிகிதப் பங்கினை அளிக்கிறது.
- ❖ CHAMPIONS தளம், UDYAM மற்றும் தேசிய SC-ST மையம் போன்ற பல்வேறு முயற்சிகளை மத்திய அரசு இதற்காக துவக்கியுள்ளது.

வலுக்கட்டாயமாக காணாமல் ஆக்கப்பட்டவர்களுக்கான சர்வதேச தினம் - ஆகஸ்ட் 30

- ❖ இத்தினமானது 2011 ஆம் ஆண்டில் முதன்முதலாக அனுசரிக்கப்பட்டது.
- ❖ 2010 ஆம் ஆண்டில், ஐக்கிய நாடுகள் பொதுச் சபை அதன் ஒரு தீர்மானத்தின் மூலம், உலகின் பல்வேறு பகுதிகளில் வலுக்கட்டாயமாக அல்லது விருப்பமில்லாமல்



காணாமல் போதல் அதிகரிப்பு குறித்த தனது ஆழ்ந்த அனுதாபத்தினை வெளிப்படுத்தியது.

